
Kapateshvaravatara Shivastotrarajah

ಕಪಟೇಶ್ವರಾವತಾರಶಿವಸ್ತೋತ್ರರಾಜಃ

Document Information



Text title : Kapateshvara Avatara Shiva Stotrarajah

File name : kapaTeshvarAvatArashivastotrarAjaH.itx

Category : shiva, kAshmIrashaivadarshanam, stavarAja, stotra

Location : doc_shiva

Author : kAshmIrikamahAmAheshvarAchArya rAjAnaka shrI jayadrathavirachitA

Transliterated by : Ruma Dewan

Proofread by : Ruma Dewan

Description/comments : haracharitachintAmaNiH | chaturdashaH prakAshah - kapaTeshvarAvatAravarNanam
| 136-169||

Latest update : June 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 6, 2025

sanskritdocuments.org

ಕಪಟೇಶ್ವರಾವತಾರಶಿವಸ್ತೋತ್ರರಾಜಃ



ಓಂ ವೃಕ್ಷೈರಾವೃತಕಾಯಾಯ ಪರಾಯ ಪರಮಾತ್ಮನೇ .
ನಾನಾರೂಪಾಯ ದೇವಾಯ ನಮಸ್ತುಭ್ಯಂ ಸ್ವಯಂಭುವೇ .. 1..
ಶಿವಾಯ ಶಿತಿಕಂಠಾಯ ಸೋಮಸೂರ್ಯಾಗ್ನಿಚಕ್ಷುಷೇ .
ಭೀಮಾಯ ಭೀಮರೂಪಾಯ ಭೀಷಣಾಯಾಮೃತಾಯ ಚ .. 2..
ಚಂಡಾಯ ಚಂಡರುದ್ರಾಯ ಚಂಡಶೂಲಾಗ್ರಪಾಣಯೇ .
ಯೋಗಿನೇ ಬ್ರಹ್ಮನಿಷ್ಠಾಯ ಸರ್ವಾಯುಧಧರಾಯ ಚ .. 3..
ಉಮಾಯಾಃ ಸ್ವಾಮಿನೇ ತುಭ್ಯಂ ಪಶೂನಾಂ ಪತಯೇ ನಮಃ .
ಋಗ್ಯಜುಃಸಾಮಮಂತ್ರಾಣಾಂ ತ್ರೈಲೋಕ್ಯಪತಯೇ ನಮಃ .. 4..
ಚಂದ್ರಸೂರ್ಯಾಗ್ನಿಮರುತಾಮಂಭಸಾಂ ಪತಯೇ ನಮಃ .
ಸಿತಾಯ ಕೃಷ್ಣವರ್ಣಾಯ ಪೀತಾಯ ಕರ್ಬುರಾಯ ಚ .. 5..
ಅರುಣಾಯ ಪಿಶಂಗಾಯ ಸರ್ವೋದ್ಭವಭವಾಯ ಚ .
ಸವ್ಯಷಾಯೋಗ್ರಕಾಯಾಯ ಸೋಮಾಯ ಸಗುಹಾಯ ಚ .. 6..
ಸಗಣಾಯ ನಮಸ್ತುಭ್ಯಂ ನಮಸ್ತೇಽಸ್ತು ಸನಂದಿನೇ .
ಗಜೇಂದ್ರವಕ್ತ್ರಸಹಿತಸಭೃಂಗಿನ್ವಿಯೇ ನಮಃ .. 7..
ವಿಶ್ವೈಃ ಸಾಧ್ಯೈಃ ಸುತಸ್ತ್ವಂ ಹಿ ಬ್ರಹ್ಮಣಾ ಕೇಶವೇನ ಚ .
ಸತತಂ ಸ್ತೂಯಸೇ ದೇವೈರ್ಮುಷಿಭಿರ್ಭಾವಿತಾತ್ಮಧಿಃ .. 8..
ಸ್ತುತ್ಯಾನಾಂ ಗುಣಸಂಘಾನಾಂ ನಾಂತೋಽಸ್ತಿ ತವ ಶಂಕರ .
ದೇವಾನ್ಪಿತೃಕೌಶ್ವ ದೇವೇಶ ಮುನೀನ್ಸಿದ್ಧಾನ್ಪಜಾಪತೀನ್ .. 9..
ನಿಯುನಕ್ಷಿ ಸದಾ ದೇವ ಸ್ವೇಷು ಸ್ವೇಷ್ಟೇವ ಕರ್ಮಸು .
ಯೋಗಿನಾಂ ಯೋಗಯೋನಿಸ್ತ್ವಂ ಯೋಗಕರ್ತಾ ಚ ಶಂಕರ .. 10..
ಧ್ರುವೋಽವ್ಯಯೋ ಹೃಜೋ ನಿತ್ಯಃ ಸಂಹರ್ತಾ ಭೂತಭಾವನಃ .
ವಿಶ್ವರೂಪೋ ಹೃನಂತಶ್ಚ ಸ್ವನಿತ್ಯೋ ವೃಷವಾಹನಃ .. 11..
ಅಜಿತೋ ಹೃಪ್ರಮೇಯಶ್ಚ ಲೋಕಾಲೋಕಪ್ರಕಾಶಕಃ .
ಪ್ರಭುವರ್ಣೇಣ್ಯೋ ಭಗವಾನ್ವರ್ಣಾಶ್ರಮವಿಭಾಗವಿತ್ .. 12..
ಸುಸೂಕ್ಷ್ಮೋ ಹೃವ್ಯಯೋ ವ್ಯಾಪೀ ಭವಾರ್ಣವತರಿವಿಭುಃ .
ತ್ವಾಂ ನ ಜಾನಂತಿ ಯೇ ಮೂಢಾ ನೈತೇ ಯಾಂತಿ ಪರಾಂ ಗತಿಂ .. 13..

ಜಾಯಂತೇ ಚ ಮ್ರಿಯಂತೇ ಚ ಕರ್ಮಭಿರ್ವಿವಶೀಕೃತಾಃ .
 ಜಿತಕಾಮಾ ಜಿತಕ್ರೋಧಾ ಜಿತದ್ವಂದ್ವಾ ಜಿತೇಂದ್ರಿಯಾಃ .. 14..
 ತ್ವಾಂ ಜ್ಞಾತ್ವಾ ದೇಹಿನೋ ನಿತ್ಯಂ ಗಚ್ಛಂತಿ ಪರಮಾಂ ಗತಿಂ .
 ತ್ಯಂಬಕಸ್ತೃಪುರೇಶಾನಸ್ತೃಪುರಘ್ನೋ ಮಹೀಧರಃ .. 15..
 ತ್ರಿಲೋಕಪಾತಾ ಪರ್ಜನ್ಯಃ ಕಾಲಕಾಮಾಂಗನಾಶನಃ .
 ಬ್ರಹ್ಮವಿಷ್ಟ್ವಿಂದ್ರರುದ್ರಾಣಾಮನ್ಯೇಷಾಂ ಚೈವ ದೇಹಿನಾಂ .. 16..
 ಸಂಹಾರಕಾಲೇ ದೇವೇಶ ಸ್ಮೃತಿಮಾಕ್ಷಿಪ್ಯ ತಿಷ್ಠಸಿ .
 ಧೈಯಸ್ತ್ವಂ ಯೋಗನಿಷ್ಠಾನಾಂ ಮುನೀನಾಂ ಭಾವಿತಾತ್ಮನಾಂ .. 17..
 ಸ್ತುತವಂತಶ್ಚ ತೇ ಸರ್ವೇ ಸರ್ವದುಃಖವಿನಾಶನಂ .
 ಯೋಗಿನಾಂ ಯೋಗಸಿದ್ಧಿಸ್ತ್ವಂ ಯೋಗಸ್ಯೋತ್ಪತ್ತಿಕಾರಕಃ .. 18..
 ತಿಷ್ಠ ಮೇ ಹೃದಯೇ ನಿತ್ಯಂ ವೀರ್ಯಾತ್ಮಾ ಸುರಸತ್ತಮಃ .
 ಚಕ್ಷುಷೋರ್ಹೃದಯೇ ಚೈವ ಭುವೋರ್ಮಧ್ಯಗತಸ್ತಥಾ .. 19..
 ನಿಷ್ಕಲಂ ಧ್ಯಾಯಿನಸ್ತ್ವಾಂ ಹಿ ಪ್ರಪಶ್ಯಂತಿ ಸದಾಶಿವಂ .
 ಪಂಚಧಾ ತ್ವಂ ಶರೀರೇಷು ದೇಹಿನಾಂ ಸಂಪ್ರತಿಷ್ಠಸಿ .. 20..
 ಪ್ರಾಣಾಯಾಮೈಃ ಕ್ಷಪಯಸೇ ಕಲ್ಮಷಂ ವಿಶ್ವಸಂಭವಂ .
 ಬ್ರಹ್ಮಾದೀನಾಂ ಚ ದೇವಾನಾಮನ್ಯೇಷಾಂ ಚೈವ ದೇಹಿನಾಂ .. 21..
 ಸುಖಸ್ಯ ದಾತಾ ನಾನ್ಯೋಽಸ್ಮಿ ಇತಿ ಮೇ ನಿಶ್ಚಿತಾ ಮತಿಃ .
 ಅಸ್ಮಾಕಮಪಿ ದೇವೇಶ ಕರ್ಮಣ್ಯುದ್ವಿಗ್ನಚೇತಸಾಂ .
 ಶರಣಂ ಭವ ಭೀತಾನಾಂ ಸಂಸಾರಾಧ್ವನಿ ವರ್ತತಾಂ .. 22..
 ನಾನ್ಯಾ ಗತಿರ್ಮಹಾದೇವ ವಿದ್ಯತೇ ಶರಣಾರ್ಥಿನಾಂ .
 ಮುಕ್ತ್ವಾ ತದ್ಭಕ್ತಿಮೀಶಾನ ಶಶಾಂಕಕೃತಶೇಖರ .. 23..
 ತನುಭಿರ್ಧಾರಯಸ್ಯೇವ ಜಗತ್ಸಾಂ ವರಜಂಗಮಂ .
 ನಾನ್ಯಂ ಪಶ್ಯಾಮಿ ದೇವೇಶ ವ್ಯಾಪಿನಂ ಸಚರಾಚರಂ .. 24..
 ಅಂಗುಷ್ಠಪರ್ವಮಾತ್ರಾಣಾಂ ಜಾತಾನಾಂ ಬ್ರಹ್ಮತೇಜಸಾ .
 ತಪಸಾ ಚ ಮಹಾದೇವಾದ್ವಾಂಛಿತಮುತ್ತಮಂ ವರಂ .. 25..
 ಸಂಸಾರಾರ್ಣವಮಗ್ನಾನಾಮಿಚ್ಛತಾಂ ವಿಪುಲಂ ಯಶಃ .
 ಅಸ್ಮಾಕಂ ದೇವದೇವೇಶ ಪ್ರಸಾದಂ ಕರ್ತುಮರ್ಹಸಿ .. 26..
 ನ ಜ್ಞಾನಂ ನ ಚ ವಾ ಧ್ಯಾನಂ ನ ತಪೋ ನ ಚ ವೈ ಕೃತುಃ .
 ಸರ್ವಭಾವವಿಹೀನಾನಾಂ ಶರಣಂ ತ್ವಂ ಮಹೇಶ್ವರ .. 27..
 ಬ್ರಹ್ಮವಿಷ್ಟ್ವಿಂದ್ರಗೋಪ್ತಾ ತ್ವಂ ಬ್ರಹ್ಮಣ್ಯೋ ಬ್ರಹ್ಮವಿತ್ತಮಃ .
 ಬ್ರಹ್ಮಚಾರೀ ಪರಂ ಪಾತ್ರಂ ನೀಲಗ್ರೀವೋ ಗುಹಾಶಯಃ .. 28..

ಫಲಶ್ರುತಿಃ .

ಏವಂ ಸ್ತುತೋ ಮಹಾದೇವೋ ವಾಲಖಿಲ್ಯೈರಹರ್ನಿಶಂ .

ಪ್ರೀಯತೇ ಸ್ಮ ಮಹಾದೇವಃ ಕಪಟೇಶ್ವರವಿಗ್ರಹಃ .. 29..

ಇದಂ ಪೌರಾಣಿಕಸ್ತೋತ್ರಂ ವಾಲಖಿಲ್ಯೈರ್ವಿನಿಮಿಷಿತಂ .

ಕಪಟೇಶ್ವರದೇವಸ್ಯ ಪ್ರತ್ಯಹಂ ಯಃ ಪಠೇನ್ನರಃ .. 30..

ತಸ್ಯ ರೋಗಾ ವಿನಶ್ಯಂತಿ ಧನಧಾನ್ಯಾದಿ ವರ್ಧತೇ .

ಆಯುಶ್ಚ ದೀರ್ಘತಾಂ ಯಾತಿ ಸಂತತಿಶ್ಚ ಪ್ರವರ್ಧತೇ .. 31..

ಭುಕ್ತಿಮುಕ್ತಿತ್ವಮಭ್ಯೇತಿ ಸಂಸಾರಶ್ಚ ವಿನಶ್ಯತಿ .

ಶೃಣ್ವತಾಮಪಿ ಸರ್ವೇಷಾಮೇತದೇವ ಫಲಂ ಭವೇತ್ .. 32..

ಯಃ ಕಶ್ಚಿತ್ಪಥಿ ವಾ ಗಚ್ಛನ್ನೋತ್ರಮೇತತ್ಪಠೇನ್ನರಃ .

ಸ ಸರ್ವಸಿದ್ಧಿಮಾಪ್ನೋತೀತ್ಯಾಜ್ಞಾ ಸತ್ಯಾ ಮಹೇಶಿತುಃ .. 33..

ಇದಂ ಪವಿತ್ರಂ ದಾತವ್ಯಂ ಪಾಪಿಷ್ಠಾಯ ನ ಜಾತುಚಿತ್ .

ಶ್ರದ್ಧಾಭಕ್ತಿಮನೋಜ್ಞಾಯ ದಾತವ್ಯಂ ಸರ್ವಥಾ ಪುನಃ .. 34..

ಇತಿ ಕಾಶ್ಮೀರಿಕಮಹಾಮಾಹೇಶ್ವರಾಚಾರ್ಯಜಯದ್ರಧವಿರಚಿತೇ ಹರಚರಿತಚಿಂತಾಮಣೌ

ಕಪಟೇಶ್ವರಾವತಾರಶಿವಸ್ತೋತ್ರರಾಜಃ ಸಂಪೂರ್ಣಃ .

- .. ಹರಚರಿತಚಿಂತಾಮಣಿಃ . ಚತುರ್ದಶಃ ಪ್ರಕಾಶಃ - ಕಪಟೇಶ್ವರಾವತಾರವರ್ಣನಂ .

136-169..

- .. haracharitchintAmaNiH . chaturdashaH prakAshaH - kapaTeshvarAvatAravarNanam . 136-169 ..

Notes:

Śiva ಶಿವ in His Kapateśhvara Avatāra ಕಪಟೇಶ್ವರಾವತಾರ, manifested as Kāśṭharūpa ಕಾಷ್ಠರೂಪ; that was worshipped by the Vāḷakhilya Ṛṣi-s ವಾಲಖಿಲ್ಯ ಋಷಯಃ with this StotraRājah ಸ್ತೋತ್ರರಾಜಃ. Renumbering has been done for the convenience of the readers.

HaraCaritaCintāmaṇiḥ ಹರಚರಿತಚಿಂತಾಮಣಿಃ is a Mahākāvya ಮಹಾಕಾವ್ಯ composed by Kāśmīrika MahāMāheshvarĀcārya Rājanaka Jayadratha ಕಾಶ್ಮೀರಿಕ ಮಹಾಮಾಹೇಶ್ವರಾಚಾರ್ಯ ರಾಜನಕ ಜಯದ್ರಧ who is also known for his commentaries on the writings of MahāMāheshvarĀcārya Abhinavagupta ಮಹಾಮಾಹೇಶ್ವರಾಚಾರ್ಯ ಅಭಿನವಗುಪ್ತ of Kāśmīra ಕಾಶ್ಮೀರ.

Several ŚivaKṣetra ಶಿವಕ್ಷೇತ್ರ are mentioned in this composition about which the geographical references are mentioned in the publication. The location of the Kapateśvara ŚivaKṣetra ಕಪಟೇಶ್ವರ ಶಿವಕ್ಷೇತ್ರ is mentioned in the publication is given below.

ಕಪಟೇಶ್ವರಃ ಕಪಟೇಶಃ . 14. 34 ಕಪಟೇಶ್ವರೋಽಯಂ ಕಪಟೇಶ್ವರನಾಮೈವ
ಕಶ್ಮೀರೈಕದೇಶ “ಮಟನ್”ಪುರಗಣೇ “ಕೂರಿಹೇರ್”ಗ್ರಾಮೇ ಕುಂಡಾಕ್ಷತಿ
ಮಹಾದೇವಸ್ಥಾನಂ . ವಿಶಿಷ್ಟವ್ಯಾಖ್ಯಾಸ ಶ್ರೀಡಾಕ್ಷರಸ್ವೈನ್ಸಾಹಿಬರಾಜತರಂಗಿಣ್ಯನುವಾದೇ
1. 32, 7. 190 ದ್ರಷ್ಟವ್ಯಾ .

ಕಾಷ್ಠಮಯೋ ದೇವಃ . 14. 135 ಕಾಷ್ಠಮಯದೇವ ಇತ್ಯಪಿ ಕಪಟೇಶ್ವರಸ್ವೈವಾನ್ಯನ್ಯಾಮ

ಕಾಷ್ಠರೂಪಃ . 1. 29 ಕಾಷ್ಠರೂಪ ಇತ್ಯಪಿ ಕಶ್ಮೀರೈಕದೇಶ“ಮಟನ್”ಪುರಗಣೇಯ
“ಕೂರೇರ್”ಗ್ರಾಮೇ ಸ್ಥಿತಸ್ಯ ಕಪಟೇಶ್ವರಾಖ್ಯಶಿವಸ್ಥಾನ್ಯನ್ಯಾಮ . ವಿಶಿಷ್ಟವ್ಯಾಖ್ಯಾಸ್ಯ
ಶ್ರೀಡಾಕ್ಷರಸ್ವೈನ್ಸಾಹಿಬರಾಜತರಂಗಿಣ್ಯನುವಾದೇ 1. 32 ದ್ರಷ್ಟವ್ಯಾ .

The text of the HaraCaritaCintāmaṇiḥ ಹರಚರಿತಚಿಂತಾಮಣಿಃ can be accessed from one
of the links given below.

Encoded and proofread by Ruma Dewan

——
Kapateshvaravatara Shivastotrarajah

pdf was typeset on June 6, 2025

——

Please send corrections to sanskrit@cheerful.com

